

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 77)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 77)

ఉపశ్లోకోత్పత్తివర్ణనం జరాసంధాదియుద్ధవర్ణనం
ముచకుందానుగ్రహవర్ణనం చ

సైరంధ్ర్యాస్తదను చిరం స్మరాతురాయా
యాతోఽభూః సులళితముద్ధవేన సార్థం |
ఆవాసం త్వదుపగమోత్సవం సదైవ
ధ్యాయంత్యాః ప్రతిదినవాససజ్జికాయాః || 1 ||

ఉపగతే త్వయి పూర్ణమనోరథాం
ప్రమదసంభ్రమకంప్రపయోధరాం |
వివిధమాననమాదధతీం ముదా
రహసి తాం రమయాంచకృషే సుఖం || 2 ||

పృష్టా వరం పునరసావవృణోద్వరాకీ
భూయస్త్యయా సురతమేవ నిశాంతరేషు |
సాయుజ్యమస్త్వితి వదేత్ బుధ ఏవ కామం
సామీప్యమస్త్యనిశమిత్యపి నాబ్రవీత్ కిం || 3 ||

తతో భవాన్ దేవ నిశాసు కాసుచి -
న్మృగీదృశం తాం నిభృతం వినోదయన్ |
అదాదుపశ్లోక ఇతి శ్రుతం సుతం
స నారదాత్ సాత్వతతంత్రవిద్ బభౌ || 4 ||

అక్రూరమందిరమితోఽథ బలోద్ధవాభ్యా -

మభ్యర్చితో బహు నుతో ముదితేన తేన |

ఏనం విస్సృజ్య విపినాగతపాండవేయ -

వృత్తం వివేదిథ తథా ధృతరాష్ట్రచేష్టాం || 5 ||

విఘాతజ్ఞామాతుః పరమసుహృదో భోజనృపతే -

రజ్జైర్రాసంధే రుంధత్యనవధిరుషాంధేఽథ మథురాం |

రథాద్యైర్ద్వోర్లఘైః కతిపయబలస్త్వం బలయుత -

స్త్రయోవింశత్యక్షౌహిణి తదుపనీతం సమహృథాః || 6 ||

బద్ధం బలాదథ బలేన బలోత్తరం త్వం

భూయో బలోద్యమరసేన ముమోచిథైనం |

నిశ్శేషదిగ్జయసమాహృతవిశ్వసైన్యాత్

కోఽన్యస్తతో హి బలపౌరుషవాంస్తదానీం || 7 ||

భగ్నః స లగ్నహృదయోఽపి నృపైః ప్రణునో

యుద్ధం త్వయా వ్యధిత షోడశకృత్వ ఏవం |

అక్షౌహిణీః శివ శివాస్య జఘంథ విష్ణో

సంభూయ సైకనవతిత్రిశతం తదానీం || 8 ||

అష్టాదశేఽస్య సమరే సముపేయుషి త్వం

దృష్ట్వా పురోఽథ యవనం యవనత్రికోట్యా |

త్వష్టా విధాప్య పురమాశు పయోధిమధ్యే

తత్రాఽథ యోగబలతః స్వజనాననైషిః || 9 ||

పద్భ్యం త్వం పద్మమాలీ చకిత ఇవ పురాన్నిర్గతో ధావమానో

మేచ్ఛేనానుయాతో వధసుకృతవిహినేన శైలే న్యలైషిః |

సుప్తేనాంఘ్రూహతేన ద్రుతమథ ముచుకుందేన భస్మీకృతేఽస్మిన్

భూపాయాస్మై గుహాంతే సులశితవపుషా తస్థిషే భక్తిభాజే || 10 ||

ఐచ్ఛాకోఽహం విరక్తోఽస్మ్యఖిల -
 నృపసుఖే త్వత్ప్రసాదైకకాంక్షీ
 హా దేవేతి స్తువంతం వరవితతిషు
 తం నిస్సృహం వీక్ష్య హృష్యన్ |
 ముక్తేస్తుల్యాం చ భక్తిం ధుతసకలమలాం
 మోక్షమప్యాశు దత్వా
 కార్యం హింసావిశుద్ధ్యై తప ఇతి చ తదా
 ప్రాథ్ లోకప్రతీత్యై || 11 ||

తదను మధురాం గత్వా హత్వా చమూం యవనాహృతాం
 మగధపతినా మార్గే సైన్యైః పురేవ నివారితః |
 చరమవిజయం దర్పయాస్మై ప్రదాయ పలాయితో
 జలధినగరీం యాతో వాతాలయేశ్వర పాహి మాం || 13 ||